

प्रेस रिलीज़

09 मई 2021

अल-अक्सा मस्जिद पर हमले और फिलिस्तीनियों को बेदखल करने के प्रयास की पॉपुलर फ्रंट ने की निंदा; अंतरराष्ट्रीय समुदाय से नरसंहार के इजरायली मंसूबे को रोकने की अपील

नई दिल्ली: पॉपुलर फ्रंट ऑफ इंडिया के चेयरमैन ओ एम ए सलाम ने कहा है कि अल-अक्सा मस्जिद पर इजरायली पुलिस का हमला एक आतंकवादी हमला है। मुसलमानों के पवित्र धार्मिक स्थल अल-अक्सा मस्जिद से इजरायल की नफरत कोई छुपी हुई बात नहीं है। अल-अक्सा मस्जिद पर हालिया हमला फिलिस्तीनियों पर जारी इजरायली आक्रमण का हिस्सा है। शेख जर्हाह इलाके में स्थित घरों से फिलिस्तीनियों को जबरन बेदखल करने की इजरायली कोशिश यरुशलम से फिलिस्तीनियों के सफाए के बड़े मंसूबे का हिस्सा है।

इजरायल ने अपनी अवैध बसावट और कब्जे को खत्म करने की अंतरराष्ट्रीय मांग के बावजूद फिलिस्तीनी जनता पर फिर हमला किया है। पिछले कुछ दिनों से इजरायली पुलिस और यहूदी लोग यरुशलम के शेख जर्हाह में बसे 10 बच्चों सहित 40 फिलिस्तीनी निवासियों को उनके घरों से जबरन बेदखल करने की कोशिश कर रहे हैं। इन निवासियों के साथ एकजुटता में रोज़ा इफ्तार के लिए वहां जमा हुए अन्य फिलिस्तीनियों और सामाजिक कार्यकर्ताओं पर बर्बर तरीके से हमला किया गया, जिसमें सैकड़ों लोग घायल हो गए।

पॉपुलर फ्रंट इस अमानवीय हिंसा और सैकड़ों फिलिस्तीनियों को उनके घरों से जबरन बेदखल करने के प्रयास की कड़ी निंदा करता है। यह ऐतिहासिक शहर से फिलिस्तीनियों के सफाए और वहां यहूदियों को बसाने के बड़े इजरायली मंसूबे का हिस्सा है, जो हजारों सालों से फिलिस्तीनी जनता का अपना घर रहा है। यहूदी राज्य न तो शांति की बातचीत का कोई इरादा रखता है और न ही उसे अंतरराष्ट्रीय कानून का कोई लिहाज़ है। इजरायल का अमल एक मानवता-विरोधी युद्ध अपराध है, जो कि इलाके में शांति के लिए एक बड़ा खतरा है।

पॉपुलर फ्रंट अंतरराष्ट्रीय समुदाय से अपनी चुप्पी तोड़ने और फिलिस्तीनी जनता पर इजरायल और जियोनिस्ट समूहों के हमलों को रोकने के लिए प्रभावी कदम उठाने की अपील करता है।

डायरेक्टर, मीडिया एवं जनसंपर्क
मुख्यालय, पॉपुलर फ्रंट ऑफ इंडिया
नई दिल्ली